



नौवहन मंत्रालय

नितीन गडकरी यांच्या हस्ते जेएनपीटी येथे 8 कनेक्टीव्हीटी प्रकल्पांची पायाभरणी

Posted On: 30 MAY 2017 6:04PM by PIB Mumbai

मुंबई 30 मे 2017

केंद्रीय नौवहन, रस्ते वाहतूक आणि महामार्ग मंत्री नितीन गडकरी यांच्या हस्ते आज जवाहरलाल नेहरू पोर्ट ट्रस्ट अर्थात जेएनपीटी इथे 8 कनेक्टीव्हीटी प्रकल्पांचा पायाभरणी समारंभ झाला. सुमारे 1117 कोटी रुपयांच्या या प्रकल्पामुळे जेएनपीटी अंतर्गत भागाशी जोडले जाईल.

सागरमाला प्रकल्पांतर्गत मोठी गुंतवणूक अपेक्षित असून यामुळे भारतीय निर्यातीला मोठी चालना मिळेल तसेच रोजगाराच्या नवीन संधी तसेच चांगल्या पायाभूत सुविधा उपलब्ध होतील असे गडकरी यांनी यावेळी बोलतांना सांगितले. जेएनपीटी सेझ विभागात कारखाने उभारण्यासाठी अनेक कंपन्यांनी स्वार्स्य दाखवले आहे, असंही ते म्हणाले. नवनवीन प्रकल्प हाती घेऊन बंदर भागातील आणि भोवतालच्या परिसरातील विकासाला चालना देणे हे सरकारचे उद्दिष्ट असल्याचेही गडकरी यांनी सांगितले.

जागतिक दर्जाच्या सुविधा निर्माण करण्यावर पोर्ट ट्रस्टने लक्ष केंद्रीत केले असून याद्वारे मुक्त व्यापाराला चालना मिळेल तसेच उद्योग सुलभीकरणातही योगदान वाढेल असे जेएनपीटीचे अध्यक्ष अनिल डिग्गीकर यांनी सांगितले.

A.Pant Sharma/J.Patankar/P.Kor

(Release ID: 1491361) Visitor Counter : 8

